

Lēsoni 2: Fealēlea'aki Fakatahá

Te ke lava 'o ako'i kakato 'a e lēsoni ko 'enī pe vahevahe ia ki ha ngaahi konga nounou ange. Liliu e lēsoni ki ho ngaahi tūkunga fakalotofonuá mo e ngaahi fiema'u, ta'u motu'a, mo e mahino 'a ho'o kau palesitenisi fakakōlomú pe fakakalasi.

'OKU MA'U 'A E MĀLOHÍ MEI HE FEALĒLEA'AKI FAKATAHÁ

Ko e founga 'a e 'Eikí ki hono tataki 'a Hono Siasí 'oku fakafou ia 'i he ngaahi fakataha alēleá (vakai, [Tokāteline mo e Ngaahi Fuakava 43:8–10](#)). 'E lava ke tokoni'i kitautolu 'e he fealēlea'akí ke tau faaitaha ko ha kau palesitenisi fakakōlomu pe fakakalasi, tataki 'e he Laumālié 'i hono fakahoko ha ngaahi fili, pea toe 'aonga ange 'i hono fakahoko e ngāue 'a e 'Eikí. 'E tokoni fēfē 'a e fealēlea'aki fakatahá ke tau fai ai ha ngaahi fili 'oku lelei angé?

'E LAVA KE TOKONI'I KITAUTOLU 'E HE FEALELEA'AKI FAKATAHÁ KE TAU MA'U HA FAKAHĀ

Na'e akonaki 'a 'Eletā Niila L. 'Enitaseni 'o pehē "'oku malava ke tau ma'u fakahā kotoa pē" ('i he ["Auxiliary Panels Use New Training Library," Ensign](#), Apr. 2011, 76). 'Oku faka'atā 'e he fealelea'akí ke tau lava 'o tñaki 'a e fakahā ko iá 'i he'etau palani mo fakahoko e ngāue 'a e 'Eikí. Ke fakatāta'a'i e fakakaukau ko 'enī, te ke lava 'o 'oange ki he mēmipa takitaha 'o e kau palesitenisi ha kongokonga 'o ha pāsolo faingofua pea fakaafe'i ke nau ngāue fakataha ke fakakakato 'a e pāsóló.

- 'Oku faka'aonga'i fēfē 'e ha kau palesitenisi 'a e sīpinga ko 'enī ki he fealēlea'aki?
- Ko e hā 'oku mahu'inga ai ke tokoni 'a e tokotaha kotoa pē 'i ha fakataha alēleá?
- Ko e hā te tau lava 'o fai ke tokoni'i e tokotaha kotoa pē ke ne ongo'i loto-fiemālie ke kau mai?
- Ko e hā te tau lava 'o fai ke fakaafe'i mo fakafanongo ki he Laumālie Mā'oni'oni 'i he'etau fealelea'aki fakatahá?

Fakakaukau ki ha faingata'a pe fiema'u 'i ho'o kōlomú pe kalasi. Akoako ho'o fealelea'aki fakataha fekau'aki mo e founga ke fakahoko ai iá.

NGAAHI MA'U'ANGA TOKONI POUPOÚ

- [Mātiu 18:20](#)
- ['Eta 2:14–3:6](#)
- [Tokāteline mo e Ngaahi Fuakava 88:122](#)
- [Tokāteline mo e Ngaahi Fuakava 107:84–87](#)
- M. Russell Ballard, ["Strength in Counsel," Liahona](#), Jan. 1994